



DONG skal spara

Fíggjarkreppan noyðir nú ta stóru, almennu dansku orkufyrítøkuna DONG at spara, og tað kann fáa avleiðingar fyri starvsfólkið. Leiðslan í Dong sigur, at hon hefur gjørt av at skarva 350 milliónir krónur av útreiðslunum í ár og uppáftur meiri næsta ár. Anders Eldrup, stjóri í DONG, sigur við TV2, skerjingin kann fara at kosta arbeiðspláss. Hann visir á, at vinningurin hjá fyrítøkuni var góðar 700 milliónir krónur í fyrsta ársfjórðingi, og at tað var munandi minni enn í sama ársfjórðingi í fjør, hóast umsetningurin var størri í ár.

Morten Hahn-Pedersen, professari verður ein av gestafyrilesarunum á oljuráðstevnuni í Havn 20. mai. Hann fer at tosa um Esbjerg, áðrenn og eftir at oljan gjørdi innrás.


Hvørjar royndir hevir danski oljuhøvudsstaðurin, Esbjerg gjørt sær eftir at oljan tók yvir sum høvuðsvinna eftir fiskivinnuna! Og kunnu føroyingar læra av hesum. Hetta er ein av spurningunum, sum verður viðgjørdur á Oljuráðstevnuni á Hotel Hafnia mikudagin. Morten Hahn Pedersen, sum hevir fylgt oljutilgongdini í Esbjerg fer at greiða frá. Eftir hetta fara Árni Olafsson og Petur Joensen at tosa um føroysku tilgongdina.

OLJA

Jan Müller
jan@sosialurin.fo

Tað, sum helst hevir størsta áhugan millum føroyingar í lötuni, tá vit tosa um oljuleiding, er komandi boringin á Anne Marie leiðini á landgrunninum. Hetta er sjevndi brunnurin um okkara leiðir, sum eftir ætlan skuldi borast í summar. Nú er tó avgjørt at flyta boringina til tíðliga næsta ár, tí bori-pallurin er ikki klárur. Hóast hetta so verður kortini sett fokus á nettupp hesa risastóru verkætlan á komandi oljuráðstevnuni. Har fer ein av oddamonnum fyri leiting um okkara leiðir, Gianpiero Miglio frá ENI at greiða frá boriverkætlanini.

Eisini oljuleiding og framleiðsla vestan fyri Hetland hevir okkara stóra áhuga, nú fleiri av oljufundunum har liggja tætt upp at føroyska markinum. Gongdin



Hvat kann Esbjerg læra Føroyar um oljutilgongd!

har kann fáa stóran týðning fyri framtíðar oljuvirksemi á okkara landgrunni. Til tess at lýsa hetta spennandi olju- og gassøkið fer DONG at senda ein av sínum fremstu serfrøðingum til oljuráðstevnuna. Hann eitur Simon Slater.

Í skránni verður so farið eitt stig víðari eystureftir, móti danska oljuhøvudsstaðnum Esbjerg. Undir heitinum "Esbjerg fyri og eftir oljuna" fer kendi esbergensarin Morten Hahn-Pedersen, sum er



professari og hevir skrivað nógv um Esbjerg og oljuna, at greiða frá gongdini har. Hann fer eisini at triva í kolvetnistilgongdina í Danmark sum heild.

Eftir henda fyrilesturin verður so farið aftur til Føroya og spurningurin um, hvørjar avleiðingar eitt føroyskt oljufund fer at hava á samfelagið og um vit longu nú eiga at taka upp kjak um hetta, verður settur Árni Olafsson, fyrrverandi formanni í Oljuráðleggingarnevndini og Petur Joensen,

stjóra á Jarðfeingi. Eisini fara teir at meta um oljutilgongdina higartil og hvørjar vónirnar eru til framtíðina.

Seinast á skránni fer Martin Heinesen, verkætlanarleiðari at tosa um landgrunnsmarkið uttan fyri 200 fjórðingar.

Tað eru Oljuvinnufelagið/Vinnuhúsið, Oljutingið og Miðlahúsið, sum hava tikið stig til oljuráðstevnuna, sum verður á Hotel Hafnia.

Enn er møguleiki at tekna seg til oljuráðstevnuna á www.industry.fo